

ڊاڪٽر غفور ميمڻ

[چيئر مئن، سنڌي ٻوليءَ جو بااختيار ادارو]

شاهه لطيف جي شاعريءَ ۾ وجدانيت جو فلسفو
The Philosophy of Intuition in the Poetry of Shah Latif

Abstract:

Intuition is thought to be the capacity of human mind to grasp something less vivid or relatively distant without knocking the doors of rational or cognitive faculties of brain. It has, so far, been taken as something mysterious. However, modern day science has been successfully able to crack the code of such myths by studying various subjects with the help of latest cutting edge methods, e.g. FMRI and different types of brain scans.

Intuition is one of the three, traditionally agreed, sources of knowledge to understand the reality in renaissance. The other two are: Rationalism & Empiricism.

Despite sincere scientific contributions; there, still, is something beyond networks of neurons; something seriously sublime & subtle to be settled.

In this paper, I have discussed Intuition in the poetry of Shah Latif Bhitai. Shah is the most prominent Sindhi mystical poet and hence the most obvious choice to help understand the mystical element(s) is the intuition. Shah Latif defined the intuition as a subtle form of understanding 'beloved'.

The quality of the shah's poetry is that art and thought both are off-shoots of intuition. Reading or listening to his poetry creates a mystical environment which keeps us in an intuitive mood.

سچ ڇا آهي؟ هڪ اهم سوال رهيو آهي، جيڪو انساني سوچ جي تاريخ ۾ سدائين موجود رهيو آهي. ڇا واقعي ڪو سچ ڪائنات ۾ موجود ٿي سگهي ٿو؟ يا صداقت اسان جي ذهن جو اختراع آهي، پر حقيقت اها آهي ته هن ڪائنات کي هڪ جامع نظريي ۽ ڪل جي صورت ۾ اسان ضرور ڏسڻ چاهيندا آهيون. ساڳئي وقت اسان هر

انفرادي ۽ اجتماعي ڪائنات ۾ ڪو جوهر، جواز يا سبب ٻنهي دنياڻن کي تلاش ڪرڻ جي ڪوشش ڪندا آهن. فلسفي صداقت کي ڄاڻڻ جا مختلف طريقا انوار ڪيا پر ساڳئي وقت صداقت کي هڪ معروض سمجهي انهيءَ جي تلاش ڪرڻ جا طريقا پيدا ڪيا. جديد فلسفي پهريون دفعو صداقت کي پنهنجي ۾ ورهائي ڇڏيو. هڪ طرف ملائي دنيا ٻي طرف روحاني دنيا. يورپ ملائي دنيا کي پنهنجي سڄي تحقيق ۽ جستجو جو محور بنائي ڇڏيو. ٻئي طرف فلسفين صداقت جي ڳولا جاري رکي. صداقت جي ڳولا جا ڪيترائي ذريعا جديد فلسفين پيش ڪيا جن ۾ عقل، تجربو ۽ وجدان اهم ذريعا هئا. عقل کي وري ٽن ۾ ورهائي ويو.

● خيالي يا تصوراتي عقل 2، رياضي عقل 3، صورتي عقل

خيالي يا تصوراتي عقل جو بنياد رڪنڊر افلاطون هو هن جي خيال ۾ حواسن جي ذريعن حاصل ڪيل دنيا جو تصور ناهي. بلڪ تصورات جي الڳ دنيا آهي جيڪا اسان جي زمان و مڪان پاهر آزاد آهي، تصورات جي هن دنيا ۾ روح هڪ آزاد حقيقت آهي. اسان جو عقل زمان و مڪان جي حدن ۾ حقيقت کي ڄاڻڻ کان قاصر آهي. افلاطون جو خيال هو ته ادب الهامي طور وجدان جي صورت ۾ پيدا ٿئي ٿو. جيڪو ماڻهو تي به وجداني اثر ڪري ٿو. جديد فلسفي ۾ هيگيل به انهيءَ دائري ۾ اچي ٿو. پر هيگيل جو طريقي ڪار مختلف هو هن وقت ڪائنات تصورات جي ضد جي ڪثرتي شڪل کان وحدت ڏانهن وڃي ٿي ۽ آخر ۾ هڪ مطلق (Absolute) تصوراتي ضد جي حقيقت مطلق بنجي ٿو. يعني ڪائنات جو سفر ۽ حرڪت تصوراتي طور روان ڌوان ٿي حقيقت مطلق ۾ ضم ٿي وڃي ٿي.

رياضي عقليت:

هن جو بنياد رڪنڊر رين ڊيڪارت هو. هن جو طريقي ڪار شڪ کان شروع ٿئي ٿو. هن جو خيال هو ته هر شيءِ جو علم يقيني ناهي پر جوهر جو علم وجداني آهي. عقلي ناهي. ڊيڪارت وٽ وجدان مان مراد جبلي هدايت يا خود ڪار عمل آهي. يعني سوچ کان بغير ڄاڻ ملڻ جو عمل يا صداقت خود به خود اسان تي آشڪار ٿئي ٿي. هتي ڊيڪارت جي مراد اها آهي ته وجدان جبلي طور خود به خود فطرت جو عمل آهي مثال پڪري جي پڇي کي چمڻ وقت ڪير ڪونه ٻڌائيندو آهي ته توکي ماءُ جي تيج ڏانهن آهي. ٻلي کي ڪير ڪونه ٻڌائيندو ته تون رڳو گوشت ڪهڙيءَ طرح ماڻهو ۾ به اهو جبلي وجدان موجود آهي.

صورتی عقلیت:

هن نظری جو موجد کانت هو. جنهن جو خیال هو ته اسان جي مشاهدي دوران هيءَ کائنات خود اسان جي ڄاڻ جي پيدا ڪيل آهي يعني حواس ذريعي دنيا جي ڪثرتي شين کي هڪ وحدتي صورت ۾ بنائي اسان تائين پهچي ٿي. مطلب کانت جو خیال هو ته عقل صرف کائنات جي صورتی شڪلين کي علم جي دائري ۾ آڻي سگهي ٿو. تجربیت (Empiricism):

تجربیت، علم جو اهو ذريعو آهي جنهن جو بنياد حواسن تي رکيل آهي. جديد فلسفي ۾ بيڪن ۽ جان لاک تجربیت جا حامي هئا. جان لاک جي خیال ۾ ذهن سادي سليت آهي. جنهن تي اسان ذاتي ۽ خارجي علمن مان گذرندي علم حاصل ڪندا آهيون. تجربیت پرست، وجدان کي مڃڻ لاءِ تيار ناهن هنن جي خیال ۾ جيڪڏهن وجدان اسان کي علم ڏئي ها ته پوءِ سڀني کي يڪسان طور هڪ جيترو علم ملي ها. انهيءَ بنياد تي برکلي پنهنجي فلسفي جو بنياد رکيو جنهن جي خیال ۾ دنيا اسان جي حواسن جو دوکو آهي بلڪ شين اسان جي داخليت ۾ آهن انهن ڪري ڏسون ٿا. معروضي طور شين جو وجود ناهي ڪنهن ماکوڙيءَ لاءِ هڪ ننڍڙو پترو ڏي جبل جي برابر آهي پر ماڻهو لاءِ پتڪو پترو آهي.

وجدان (Intuition):

ان جو اصطلاح پر اسراريت جي دنيا ۾ وٺي وڃي ٿو. ڇو ته اهو صداقت جي ڄاڻ عقل ۽ تجربی سان نٿو ڏي. برگسان جو خیال هو ته وجدان هڪ قسم جي عقلي همدردی آهي. جنهن جي ذريعي ڪو شخص سٺو سٺو ڪنهن سچائيءَ جو عرفان حاصل ڪري ٿو. جنهن کي ڪوشش جي باوجود به بيان نٿو ڪري سگهجي. ڇو ته حقيقت هڪ وهندڙ پاڻي وانگر آهي. جنهن کي به. برگسان Flux Reality چوي ٿو. جنهن ۾ نه ختم ٿيندڙ تبديلي جو تسلسل ملي ٿو. هر لمحی جي حقيقت نئين تخليق بڻجي سامهون اچي ٿي. (1) جيئن علامه اقبال چيو هو ته:

فريب نظر ۽ سکول و شبات
تڙپتا ۽ هر ذره کائنات
ٽھرتا ہی نہیں کارواں وجود
هر لحظه ۽ تازہ شان وجود

سمجھتا ۽ تو راز ۽ زندگي
 فقط ذوق پرواز ۽ زندگي
 سفر زندگي کي ليءَ برگ و ساز
 سفر ۽ حقيقت ۽ سفر ۽ حجاز (2)

چو ته عقل جو ڪم تجربو ۽ تحليل ڪرڻ آهي پر حقيقت هر لمح
 تخریب ۽ تعمير جو سلسلو آهي. جيڪا عقل جي گرفت ۾ نٿي اچي سگهي.
 سائنسدانن جو چوڻ آهي ته پراسراريت جي پٺيان به سبب آهي جنهن کي
 نه ڄاڻي سگهڻ جو مطلب اهو هرگز ناهي ته عالم آشڪار پراسرار آهي. سائنس اهڙي
 ڪيترين حقيقتن تان پردو کڻي چڪي آهي. اهڙيءَ طرح وجدان به اهڙي طرز آهي
 جنهن وسيلي ماڻهو کي جيلبي طور ڄاڻ ملي ٿي. پر هڪ ڏکڻي نظر اهو به آهي ته
 انسان زمان و مڪان ۾ ڇو کنيو پٽو پيو آهي زمان و مڪان کان ٻاهر ڏسڻ جي کيس
 طاقت ناهي نه وري سائنس انهيءَ قابل آهي جو هو زمان و مڪان کان ٻاهر نڪري
 سگهي. انسان هڪ مخصوص وقت جي وهڪري ۾ وهندو وڃي ٿو. پر حقيقت ته
 هڪ ڪل جي حيثيت ۾ اسان جي رهنمائي ڪري ٿي جنهن جو عرفان ملاي علمن
 وسيلي نٿو ٿي سگهي بلڪ وجدان انهيءَ کي گرفت ۾ وٺي ٿو.

زندگي ڇا آهي؟ ڪائنات جو جوهر ڪهڙو آهي؟ ازل ڇا آهي؟ ابد ڇا آهي؟
 ڪير آهي جيڪو مطابق آهي هن ڪائنات جي پٺيان ڇا اهو آخر ۽ اول آهي. هن
 ڪائنات جي رمزن ۾ گهٽ ۾ گهٽ زندگي هڪ سلسلو عمل (Becoming) آهي
 جنهن جو چيهه يا چيڙو ڪوبه هٿ نٿو اچي. انهيءَ رمز ۾ سکون و ثبات جو تصور
 شايد آخري صداقت آهي جيڪا ملاي دنيا جي روپ ۾ گرفت ۾ نٿي اچي. معنيٰ ملاي
 کان بالاتر روح جي حقيقت صرف وجدان سان تجلوت ٿي ٿي. پر گرفت ۾ نٿي اچي. ڇو
 ته انسان جو عقل ۽ حواس ملاي دنيا جو سرچشمو آهي انهيءَ ڪري روحانيت جي دنيا
 پراسرار آهي.

ملايت پرستن روحانيت جي دنيا کي سري کان رد ڪري ڇڏيو. جنهن جو
 لازمي نتيجو جديد وجوديت جي فلسفي ۾ ظاهر ٿئي ٿو ۽ سندس آخري نتيجو
 جديديت پڄاڻان جي شڪل ۾ نڪري ٿو. جديديت پڄاڻان جو بنياد ساختيات
 پڄاڻان تي رکيل آهي. جنهن جو بنيادي مقصد آهي. ڪنهن به لفظ يا شيءِ کي معنيٰ

ناهي دراصل معنيٰ مرگزي جوهر ڏانهن وٺي وڃي ٿي، جنهن مان اسان وري روحانيت جي دنيا ۾ داخل ٿي وينداسين. تنهن ڪري جوهر کان انڪار آهي. ملايت اهڙي طرح انتشار ۽ انارڪي جي دنيا بنجي وڃي ٿي. پر سوال اهو پيدا ٿئي ٿو ته انتشاري ملاي جو > صوئي زندگي آهي ته پوءِ انسان بي ثمر، لاحاصل، بي نتيجي ۽ زوال کان علاوه واهيات (Absurd) آهي. جنهن جي منزل چريٽپ جي آخري حد آهي.

ڇا ڪو شريفڻو زندگي جو انداز موجود ڪونهي؟ خود ڪارل مارڪس ملايت جي دنيا ۾ معاشي ورڇ ذريعي حيات کي مهذب نظر عطا ڪيو. پر انسان جي زندگي پيٽ پرڀي کان پوءِ ئي شروع ٿئي ٿي. مابعد الطبعاتي سوالن جي هورا ڪورا شروع ٿئي ٿي. جنهن جو ملايت پرستن وٽ ڪوبه جواب ناهي.

هاڻي اسان موٽي اچون ٿا ڊيڪارٽ جي فلسفي تي جنهن ٻن دنيا ٿي جي ڳالهه ڪئي هئي هڪ جسم جي دنيا ٻيو ذهن جي دنيا. ذهن جي دنيا کي چڱڻ لاءِ ملاي ذريعا بيڪار آهن. ذهن جي دنيا روح جي وحدتي دنيا جو ڪثرتي روپ آهي. جنهن کي چڱڻ لاءِ اسان کي ذهن جي دنيا ۾ ئي وڃڻو پوندو. ٺيڪ اتان صوفي مت شروع ٿئي ٿو. جيئن سچل چيو هو:

مين تان ايڪ خيال هان

م.لسان ذ... مال خيال دي (3)

صوفيءَ وٽ علم جي > صول جو ذريعو صرف وجدان آهي، جيڪو عرفانيت جي اعليٰ منزل تي پهچي ٿئي ٿو.

هتي اسان واضح ڪندا هليون ته ڪانت ۽ هيومر کان پوءِ مارڪس روحانيت کي مڪمل رد ڪيو هو. تنهن ڪري مغرب ۾ روحانيت جي دنيا کي سمجهڻ لاءِ علم نفسيات متعارف ٿيو هو. هنن روحانيت جي دنيا کي پراسرار بناڻ جي بجاءِ سائنسي انداز سان ذهن جي تشريح ڪئي.

فن ۽ وجدان:

فن ۽ وجدان جو تعلق جماليات سان آهي. جمال روح کي وحدت ۾ جوڙڻ جو نالو آهي. جنهن ۾ روح ٽائيڪو ٿي پنهنجي ڪثرتي درد کان آڄو ٿئي ٿو. جماليات کي اظهار ڪرڻ جو رستو فن آهي. انهيءَ جو مطلب ته ڪائنات پنهنجي صورتني شڪل ۾ فن جو هڪ نمونو آهي. هر شيءِ فني طور پنهنجو تجلو ڏي ٿي. ڇو ته گهڻا فلسفي ڪائنات کي صرف مايا جو روپ سمجهن ٿا انهيءَ ڪري Paul Kalee چيو هو ته، ”فن

هو ڪوڙ آهي جنهن سان سچائيءَ کي محسوس ڪري سگهجي ٿو. پر ڪروشي (Benedetho Croce) فن کي وجدان سان جوڙي ٿو. هن جو خيال هو ته فن ڪا ساختياتي شڪل ناهي بلڪ بنيادي وجدان آهي فن علم جي اعليٰ شڪل آهي يعني ڪروشي جو خيال آهي ته جيترو علم وڌيڪ هوندو اوترو وجدان سگهارو هوندو. لئنگائينس جو خيال هو ته ”لڊ وجد جي مان ٿي جنم وٺي ٿو، پر سٺو لڊ به هوڻي آهي جيڪو پڙهندڙ تي به وجداني ڪيفيت طاري ڪري ڇڏي.“⁽⁴⁾

پٽائيءَ وٽ علم جو ذريعو صرف وجدان آهي. پٽائيءَ جي نظريي ۾ فن وجداني طور ملڻو کي وحدت سان ڳنڍي ٿو. يعني فن اها ٿيڪنڪ آهي جيڪو جز کي وحدت سان جوڙي ٿو.

”تند ڪتارو ڪنڌ، ٽيئي پرتا پاڻ ۾“

بيجل جو اهو فن جيڪو راءِ ڏياچ کي وجداني طور وحدت سان جوڙي ٿو جنهن لاءِ موت ته ڪاشيءَ ناهي.

فن اهو جيڪو وجدان طاري ڪري ۽ انهيءَ جو تاثر تملر ڪوشش جي بلوجود به اظهاري نه سگهجي. خود فن وجداني طور پاڻ کي اظهاري ٿو ۽ سندس تاثير دير تائين ملڻو کي هڪ عجيب احساس ۾ وٺي وڃي جنهن جو اظهار نه ڪري سگهجي.

برگسان چيو هو ته:

“Intuition is eye of soul the organ of perfect knowledge must be turned around from the world of physical appearance together with the entire soul until the soul is able to endure the contemplation in brightest region of being and the intelligible world”.⁽⁵⁾

پٽائيءَ ۽ وجدان:

سنڌ جي ڪلاسيڪل شاعرن جو فڪري محور ٿي وجدان آهي. نه صرف هو شاعريءَ کي الهامي سمجهن ٿا بلڪ هنن جي شاعري ۾ وجدان طاري ٿيندڙ ڪيفيت به موجود آهي. پر اها ڪيفيت علم ۽ شعور سان نه پر عشق سان طاري ٿيندي آهي.

پاڻهياري سپڪا، جا سر گهڙو ڌري

ڪا لئي سنڌي سچڻين ڪا پورهئي ڪاڻ پري.⁽⁶⁾

وجداني ڪيفيت اهو فن پيدا ڪندو آهي جيڪو پورهئي ڪارڻ پيدا نه

ڪيو وڃي. شاهه جي هن بيت کي ڏسو:

سپڪ جو سيد چئي، پچي نه پرياڻ،

عشق واريون عبدالطيف، چئي سنڌ نه ڪڻ ساڻ،

جنين پاسي پاڻ، سي لوتڙان ٿي اُڪتيون.

هن بيت ۾ صرف هڪ ست تي غور ڪيو وڃي ”عشق واريون عبدالطيف چٽي سڌ نه کڻن ساڻ“ سڌ پنهنجي ذات سان وابسته آهي انفرادي اندر جي ڪوت جي نشاندهي ڪري ٿي. معنيٰ جتي جز آهي اتي نامڪمل ۽ اتورو پن موجود آهي. اتي انا ۽ پاڻ پڌاڻڻ به آهي. اتي ساڙ ۽ حسد به آهي. پر عشق جي ڪيفيت پاڻ کان پاڻ جدا ڪري ڇڏي ٿي. انهيءَ جز کي وحدت سان ملائي ڇڏي ٿي. اتي نه انا آهي نه وري وحشت آهي.

”نڪي کڻن پاڻ سڀين، نڪي ساڻن پاڻ.“

جڏهن ڪنهن به صورتحال جو وجدان ٿئي ٿو ته ماڻهو پاڻ انهيءَ جو حصو بنجي وڃي ٿو. جتي حواس آهن اتي زمان و مڪان جي پابندي آهي جتي عقل آهي اتي انا آهي پر جتي وجدان آهي اتي خاموشي آهي.

”ڪو جو قهر ڪلاچ، جو گهڙي سوئڙي“

يا

”اٺينءَ سنڌي ڪله ڪري نه سگهان ڳالهڙي“

وجدان، صوفيءَ جي نظر ۾ عرفانيت جي اعليٰ منزل آهي. جتي زمان و مڪان جا پرڏا ڪڍن ٿا. پر ڇا هڪ علم ماڻهو کي وجدان ٿئي ٿو؟ جديد فلسفين جڏهن وجدان کي جبلي طور عقلي همدردِي چڱايو اتي ته وجدان هر ماڻهو کي ٿيڻ گهرجي. پر صوفين وٽ وجدان لاءِ رياضت جي ضرورت آهي. ان مان ظاهر ٿئي ٿو ته وجدان اچڻ وحدت سان جڙڻ جو عمل آهي. پر پٽائيءَ وٽ وجدان فن ذريعي به طاري ٿئي ٿو. هن بيت کي غور سان پڙهو:

”اديون سڀ اندلر، چڙن منهنجا چوريا،

لارن جي لنتون لائي، سا ڪيئن آڇيان علم،

لڳي جنهن جي لهر، سو دل سادوس منجي.“

سڀ ۽ ضوا چڙن جي آواز سان چري پيا آهن. ٻاڪ هڪ لهر سان بدن ۽ ٽلين جي آواز ۾ يڪسانيت ٿي پئي آهي. ساز سان گڏ جسم جو ذرو وڃي پيو. هڪ تند سان جسم ۽ روح جي لئه هڪ ٿي ويئي آهي. جيڪا علم ماڻهو کي ٻڌائي نٿي سگهجي.

”سڄڻ جي سارين، سي رُون نه چُون ڪن“

هڪ عجيب صورتحال آهي هڪ عجيب ڪيفيت آهي جنهن جو اظهار ملاي طور نٿو ڪري سگهجي. ”ڇو ته شاعر پاڻ اهي ستون وجداني ڪيفيت مان

حاصل ڪيون آهن تنهن ڪري انهيءَ جي ته تائين وڃڻ لاءِ پڙهندڙ يا ٻڌندڙ کي
لهڙي ڪنهن وجداني ڪيفيت جي ضرورت پوندي. (7)

سياري سيمه رات جو جا گهڙي وسندي مينهن،
هلو ته پڇون سوھڻي جا ڪر چاڻي نينهن،
جنهن کي راتو ڏينهن، ميهار ٿي من ۾.

ڪنهن کي ڪهڙي وقت ڪهڙي ڳالهه ۾ رمز نظر اچي کيس وجداني طور
محو ڪري ڇڏي اهو ٻڌائي نٿو سگهجي، مون کي هڪ عالم ٻڌايو ته کيس شاهه جي
هڪ بيت معنوي طور وجدان طاري ڪري ڇڏيو جو هو ٽي راتيون سمهي نه سگهيو.
لونهي اسرار ۾ گم رهيس. اهو بيت هو:

”جي ليلاتي م لهين تان پڻ ليلاتي
آسر م لاهيج، سچڻ پاڇيندڙ گهڻو.“
شاهه لطيف انهيءَ جو جواب سرسورٺ ۾ ڏنو آهي.

چارڻ تنهنجي چنگ جو، عجب آهر ايءُ
هڻي آيو هتن سين، جيئرو رکي جيءُ
رات منهنجو ريءُ ڪاٿيو تو ڪماچ سين.

چارڻ جي چنگ جو وجداني اثر راءِ ڏياچ تي ايترو ٿيو جو سرودي ڌڻي ٿو، پر
خود پيچل وڃائي رهيو آهي ان تي ڪو به اثر نٿو ٿئي. وري هي بيت ڏسو:

ڪر موڙيندي ڪاڪ تڙ، مومل ڏني مون،
انليس آهن پري، پريءَ مٿي پون،
سا جي ڏسين تون، ته موئين ڪين ميندرا.

جمال ابڙي جو خيال هو ته ”شاهه جو فن ڪمال جي حدن کي ڇهي ٿو،
جيڪو وجد جي ڪيفيت مان پيدا ٿئي ٿو ۽ پڙهندڙ تي به وجد طاري ڪري ڇڏي ٿو.“
سندس رڳو هڪ ست ”لوڙڻ نه ڏي، وڌائين ورونجهه کي“ هڪ مڪمل ڪهاڻي آهي.
حقيقت اها ئي آهي ته شاهه جي هر ست هڪ ڪهاڻي آهي. هڪ مڪمل دنيا
آهي. (8) جنهن کي هڪ جهلڪ ۾ سمجهي وڃي ٿو جنهن لاءِ وڏا ڪتاب پڙهڻ جي
ضرورت نٿي پوي.

جديد نفسيات ۾ لاشعور، شخصيت جي ٺهڻ ۽ ٻهڻ ۾ بنيادي حيثيت رکي
ٿو. لاشعوري محرڪ خانداني، تاريخي، ۽ شعوري ٿيندا آهن. تنهنڪري شخصيت

تي اثر پذيري به الڳ الڳ ٿيندي آهي. ٻيو به صيرت جي اک جو تعلق صرف حواسن سان ناهي. ستو سنئون شعور به محسوس ڪري سگهي ٿو. جنهن کي سائنسي طور چئجي سگهجي ٿو.

اتي اسان صرف نارمل شخصيت جي ڪت ڪندي انهيءَ جي سماجي پهلوءَ جي ڳالهه ڪريون ٿا. سماجي طور نارمل رويو شخصيت جي ڄاڻ مهيا ڪري ٿو. پر شاهه لطيف چوي ٿو:

”چريو جنين چت، ڏونگر سي ڏور بنديون“

نارمل شخصيت ٽائيمڪي هوندي آهي. جنهن ۾ لوچ پوچ ناهي هوندي. ان جي ڪرت ۾ صرف مايا جو موهم آهي. پر شعور جي انتها ۾ هورا ڪورا ۽ من اندر بي انتها لوچ پوچ پيدا ٿيندي آهي. جنهن جي ڪابه انتها يا سرحد ناهي.

”جي سمنڊ منهن ڪريان ته سرڪيائي نه ٿئي“

ها هورا ڪورا ملهڻو ڪي وجداني طور لامحدوديت (Infinity) ڏانهن وٺي ويندي آهي. پر عملي طور ملهڻو محدود زمان و مڪان ۾ قيد هوندو آهي. جنهن ڪري بي چيني وڌندي رهي ٿي. ازل جي بي چيني جو ڪو انت ناهي. جيئن شعور وڌندو پنهنجي اٿوري پڻ جو احساس وڌندو اندر جي ڪوت اڃا گهري ٿيندي. ڇا مڪمل آدرش جو وجدان ٿي سگهي ٿو. يا وحدت جو وجدان ملهڻو ڪي ٽائيمڪو ڪري سگهي ٿو.

پٽائيءَ جي بيتن ۾ اسان ڏسون ٿا ته سسٽيءَ کي هڪ جڳهه تي احساس ٿيو ته پنهنون اٿون پاڻ آهيان. بلڪ اندر ۾ ئي اهو سڀ ڪجهه موجود آهي جنهن جي جستجو ۾ سسٽي پٽڪي رهي هئي.

”پنهنون اٿون پاڻ، سسٽي تان سور هئا“

يا سر مومل ۾ وري هي بيت ڏسو:

چوڏس چٽڻو، گرهو ڪيڏنهن ڪاهيان،

منجهه ئي ڪا ڪڪوري، منجهه ئي لڏاڻو

رائو ئي راتو، راتو راتو ريءَ ناهه ڪي.

پر ڪهڙي اتي ختم نٿي ٿئي نه سسٽي واپس موٽي نه وري مومل ماڻ ٿي ويئي. ڳولا جاري رهي. يعني وجدان جي ڪيفيت تجلوءَ ڏئي ويئي، پر زندگيءَ جو اڳيون لمحو وري شعور جو آهي حيات جو آهي، جنهن ڪري ڳولا ختم نه ٿي، پر

منزل گهڙي آهي؟ پنهنون، يا راتو اهو ته تنهنجي اندر ۾ آهي؟ پوءِ اسات ڇا جي؟
سسئيءَ کي ته واپس موٽي اچڻ گهرجي ها. پر منزل شايد ناهي آدرش شايد آهي ئي
ڪونه.

”الله لورانهون ڇڏي پري پنڌ پيا،
بنا نالي سپرين، اڃا ڪي پيا،
واڪيندا ويا، صلق ٻڌيو سَندرا“
(صلق فقير)

جيئن پٽائيءَ چيو هو ته :

”جي قيلم مڙن ته ڪر لوڏا سپرين
تهان پوءِ سڄن، واڏايون وصال جون.“

پٽائي جو فن ۽ وجدان:

فن ۽ فڪر جو ڳانڍاپو ائين آهي، جيئن جسم ۽ جان جو. پنهيءَ کي ڌار نٿو
ڪري سگهجي، فن ۽ فڪر جيستائين جمالياتي تاثر نٿا ڏين تيستائين وجداني
ڪيفيت پيدائڻي ٿئي. پٽائي جي بيتن ۾ ڪٿي اهڙي تاثراتي صورتحال پيدا ٿئي ٿي
جو اڳيان چاٽنجي وڃي ٿي.

سورائتي سڏ، ڪري سڏ سورن کي
سورن ڀڳس هڏ، سي پڻ سيڪي سور سين.
سور ۽ درد جي پنهنجي جماليات آهي، جيڪي مٿهو جي ڪيفيت کي هڪ
نئون رنگ ڏين ٿا. هي بيت ڏسو:

ڏيکارئس ڏکڻ گوندر گس پرينءَ جو،
سونهائي سورن، ڪٿي هيڪاندي هوت سين،

اهي بيت وجداني طور فڪر جي گهراڻي کي چهن ٿا. نفسياتدان چون ٿا ته
مٿهو جي اندر ۾ لاشعوري دٻاءُ ۽ مونجهارا مٿهو کي پربشان ڪن ٿا، مٿهو ۾ هڪ
عجيب بي چيني جي ڪيفيت پيدا ڪن ٿا، جي مٿهو انهن مونجهارن کي تخليقي
قوت ۾ تبديل ڪري سگهيو. ته تائڪو ٿي سگهي ٿو. پر جي انهن مونجهارن مان
نڪري نه سگهيو يا انهن کي ڪو ٻيو رخ نه ڏئي سگهيو ته ڊپرشن جو شڪار ٿي
سگهي ٿو. پٽائي جو تخليقي نظريو صرف اڀستائين ناهي، ڇو ته پٽائي هن مايا جي

سفر ۾ جز جي اتوري پڻ جو، اڪيلائي جو، درد پوڳيو تنهن ڪري پٺاڻي ان درد جي ڳالهه ڪري ٿو جيڪو ذات جي اتوري پڻ کان شروع ٿئي ٿو. پٺاڻي اوجداني طور انهيءَ ڪيفيت کي محسوس ڪري.

جي من ماه سي ماه، جي ماه سي ماه، سي ڏسن گهڻا

م...وڙهو م...منجهه وڳا، هينئر ٿو ٺولي ڀور جيئن (حسيني 12/9)

هيءَ ڪيفيت اهو محسوس ڪري سگهي ٿو جنهن اهو منظر ڏٺو هوندو. توڙي ۾ ايندڙ نولوڀور ڪيئن نه وائڙو، بي چين ٿي ڦيرا ڏيندو آهي نه کاتو وڻيس نه صبر اچيس. هي بيت ڏسو:

گندي ڪلين وچ ۾، جڏهن هنيائون،

موت نه ماريائون، ٿورو جهي ويا ڏک جي.

هي اهي ڪيفيتون آهن جيڪي پنهنجي انتها جو وجداني اثر رکن ٿيون.

ساختيات پڄاڻان جي نظريي جي مبلغ جيڪو دريدا جو چوڻ آهي ته ٻولي اظهار جو ذريعو ضرور آهي پر ٻولي مڪمل اظهاري نٿي سگهجي. ڇو ته ڪيفيت کي لفظن ۾ سمجهائڻ ڏاڍو ڏکيو آهي ڇو ته جيڪي لفظ اسان ڳالهائون ٿا انهن کان وڌيڪ لفظ جيڪي نٿا ڳالهائون انهن جي معنيٰ اسان تي حلوي ٿي وڃي ٿي. مثال طور ڏاڍو سٺو ماڻهو آهي. جنهن جو مطلب ته باقي پيا ماڻهو سٺا ناهن صرف انور سٺو آهي! اهڙيءَ طرح رابطي لاءِ لفظن کان وڌيڪ سندن ذهن جي بنياد تي نه ڳالهائيل لفظ اهم آهن.

وجدان جو بنياد در اصل اهو ئي آهي ته اڻ ٻڌل اڻ سمجهيل ۽ اڻ چيل پيغلم جيڪو جنهن جو ڪوبه ضد ناهي ڇو ته لفظ عقل ۽ شعور جي تابع آهن منجهن ضد جو فلسفو موجود آهي. پر وجدان بغير لفظي اظهار ڪرڻ جي ماڻهو کي سڀ ڪجهه ٻڌائي وڃي ٿو. ڪيٽس واري ڳالهه ته گيت اهو ئي سٺو آهي جيڪو اسان اڃا ٻڌو ناهي، يا وري شاعراڻي ڳالهه ته ڪوئي اڻ ڄاڻ گيت، ڪو اتورو سپنو، ڪو عدم ۾ گرم ٿيل آدرش هميشه ماڻهو کي پاڻ ڏانهن سڏيندو آهي.

شاهه جي بيتن پڙهڻ کان پوءِ اهو محسوس ٿئي ٿو ته شاهه نه صرف معنيٰ کي اظهاريو آهي بلڪ روح جو، روح ٽائين اظهار وجداني طور ڪيو آهي. وري هنن بيتن جي سٺن کي ڏسو:

”گره هئي ڪانه هئو نظارو نينهن جو“

”پرئيم تنهنجا پار، ڪهڙا چئي ڪهڙا چئان“

”اندر ايءُ لهنج، سانڍجُ سڪائون ڪري“

”ستين ڪهڙي سار، وڃ ڪونڌي ويسرا،

تو جيڏا تويار، لهرن لهوارا ڪيا.“

معنوي انداز سان اظهار ڪرڻ ۽ وجداني اظهار ٿيڻ ۾ وڏو فرق آهي. معنوي انداز ۾ بحث آهي، تنقيد آهي، عقلي وند وڃ آهي، پر وجدان جي اڳيان حيراني ۽ خاموشي آهي جيڪا عرفان کي چهي ٿي.

صوفي حقيقت نائين رسائيءَ لاءِ بي چين هوندو آهي، جيڪو شعور جي انتها تي پهچي مابعد الطبعات جي اڻ تڻ ۾ پريشان ۽ حيران ٿئي ٿو. حيراني کان شروع ٿي حيرانيءَ تي پهچڻ ئي صوفيءَ جو رستو آهي. پهرين حيراني سان علم شروع ٿئي ٿو، ٻي حيراني وجدان کان ٿانئڪي ٿئي ٿي.

لطيف پنهنجي جزواري بي پناهه بي چينيءَ کي ٿانئڪو ڪرڻ لاءِ موسيقيءَ ۾ پناهه ورتي، ڇو ته سماع جي محفل هجي ڌمال هجي يا مراقبو سڀني ۾ بي چين وجود جي اچل کي ٿانئڪو ڪرڻ ۽ وحدت سان جوڙڻ جو ذريعو موجود آهي. جڏهن بي خودي جي ڪيفيت طاري ٿي وڃي، پاڻ وساري ڇڏجي ۽ صرف هو رهجي وڃي.

”ميهار مرڻ سين، نيئر پاتم نينهن جا“

حوالا:

1. قاضي نذر السلام ”فلسفي ڪي بنيادي مسائل“
2. ساڳيو
3. سنڌي حميد، ڀني ڇچ ۾ جل، ڪتاب ”سچل سارو سچ“ سهڙيندڙ: ڊاڪٽر نواز علي شوق، صفحو 76 سنڌ گريجوئيٽ اسوسيئيشن ڪراچي 1989ع
4. فهميده حسين ڊاڪٽر ”ادب تنقيد، فن ۽ تاريخ“ سنڌي ادبي اڪيڊمي ڪراچي 1997ع صفحو 50 کان 53
5. Henry Bergson “Intuition and its role in Strategy thinking” Translated by Gisle Henden Publisher BI Norwegian School of Management Po B 580 Sandvika. Department of strategy and logistics.2004
6. ميمڻ عبدالمجيد سنڌي ”شاهه ڪريم جو ڪلام“ روشني پبليڪيشن ڪراچي، 1995ع صفحو 42
7. ميمڻ محمد سليم، پروفيسر، ”شاهه عبداللطيف ڀٽائي جي شاعريءَ ۾ وجدان“ ڪلاچي ريسرچ جرنل صفحو 07-14 شاهه عبد اللطيف ڀٽائي چيئر، يونيورسٽي آف ڪراچي جلد 12 شمارو 01 جون 2009ع
8. ايترو، جمال مهاڳ: ”هڪ حوا ڪئين ڪهاڻيون“ ڊاڪٽر فهميده حسين صفحو 8- سنگم پبليڪيشن ڪراچي 2013ع
9. لغاري حيدر علي ”اندر ملهه اُلهه“ نيو فيلڊس پبليڪيشن حيدرآباد 1998ع صفحو 15
10. شيخ ڀانڻون، خان ”شاهه جو رسالو“ شاهه لطيف چيئر، ڪراچي يونيورسٽي 2002ع.